

స్వప్న సుందరి

శ్రీ కేశి రాజ సోమేశ్వర రావు



రైలు స్టేషనులో మ్రోగిన గంట విని రాజు రెస్టారెంట్ బయటికి వచ్చాడు. మూడవ తరగతి ప్రయాణీకుల వెయిటింగ్ హాలు నిండిపోయిన బీడీపాగలతో దుర్వాసన కొద్దోంది. ఎదిగిన గడ్డంలా చీకటి నలుమూలలా ఆవరించింది. మెలికలు తిరిగిన మీసాలూ మబ్బుతోరణాలు చంద్రుడి చుట్టూ మూగాయి. సిగరెట్ వెలిగించి ప్లాట్ ఫారంపై పచారు చేస్తూ బుకింగ్ ఆఫీసు వద్దకు వచ్చాడు రాజు. ఆఫీసు బయటనున్న గ్రుడ్డి పువ్వు వెలుతుర్లో మెయిలు గంటన్నర లేటన్నబోర్డు కన్పించింది. ఇంకా గంటన్నర పడిగావులుపడి కూర్చోవాలి. రైళ్లకు ఆలస్యంగా రావడం అలవాటయి పోయింది అనుకున్నాడు.

రోజంతా ఆఫీసువర్కుతో అలిసి పోయిన అతని శరీరానికి ఎదురుగానున్న మైదానంమీంచి వీస్తోన్న చల్లటిగాలి హాయి కలిగించింది. ఆవిలింతలు బయల్దేరాయి. నెమ్మదిగా నడుస్తూ, ప్లాట్ ఫారం చివరకు చేరుకున్నాడు. సాయంత్రంబట్టి విరామమెరుగని కాళ్లు లాగుతున్నాయి. బడకంగా సిమెంటు బెంచీమీద కూర్చున్నాడు. వెనుకనున్న రైల్వే క్వార్టర్సు లోంచి గడియారం అర్ధగంట కొట్టింది. రాజు రిప్టు వాచీవంక చూసాడు ఎనిమిదిన్నర అయింది. గాలికి రైలెపలాడే చొక్కాకాలకు సవరించి, కేబులోంచి

తొంగిచూస్తోన్న కార్డును బయటకు తీసాడు. మసకచీకట్లో అక్షరాలు అలికేసి నల్లు కన్పించాయి. కార్డు ధ్యగా పరిచిత మైన స్త్రీరూపం కళ్లముందు తిరిగింది. ఇంకా గంటకుగాని ఆమెరాదు అనుకున్నాడు. బరువుగా వాలిపోయే కనురెప్పలు, అలిసిపోయిన మెదడు వాంఛించే విశ్రాంతిని కలిగించ ప్రయత్నిస్తున్నాయి. కాలి క్రింద గడ్డిలో ఏదోవురుగు కదిలి చక్కలి గింతలు పెట్టింది. ఎడమచేయి దిండుగా చేసుకుని ఓరగిలి బెంచీమీద పడుకున్నాడు రాజు. అలవాటులేని పడకయినా హాయి అనిపించిందతనికి. ఆ హాయిలో అతని మనస్సు వింత వింతలోకాల్లో విహరించ సాగింది. కార్డుమధ్య మెదిలిన సుందరి క్రమ క్రమంగా అతని మనోపథంనుంచి మాయమైపోయింది.

ప్రయాణీకులు ప్లాట్ ఫారంనుంచి తొంగి తొంగి రెండువైపులా చూస్తున్నారు. ఇంతలో సిగ్నలురెక్క వాలింది. జనం నలుమూలలా కలకబారారు. సామాన్లను పోర్టర్లు మోసుకొస్తున్నారు. పసిపిల్లల్ని తల్లులు చంకల్లోంచి భుజాలమీదకు తీసుకొంటున్నారు. కేబుల్లోని టిక్కెట్లు, డబ్బు ఊదోలేదో చూసుకుంటూ, పంట్లాలు తడుముకుంటున్నారు కొందరు. ఒకటి...

రెండు... అని సామాన్లను లెక్కపెడు తోంది ఓ ముసలమ్మ.

రైలు నెమ్మదిగా స్టాప్ ఫారం లో ఆగింది. ఇంజన్ వదిలే ఆవిరిశబ్దం వంద కీచురాళ్ల రొదవలె వుంది. గబగబా నడుస్తూ, ఖాళీపెట్టలకై వెనుకునూ ఒంటి గానున్న ప్రయాణీకులు ముందుకు సాగి పోతున్నారు. సామాన్లను సంసారాన్ని వేగించుకుంటూ రద్దీగా ఉన్న దగ్గరనున్న పెట్టెల్లోకే ఎక్కాలని కొందరు ప్రయత్నిస్తున్నారు. లోపలివాళ్లు దిగసీయకుండా ఎక్కెస్తోన్న ప్రయాణీకుల త్రొక్కిడిచూచి "ఇక లాభంలేదని" గుంపులో దూరుతూ గట్టిగా కేకలేస్తున్నారు కొందరు. హై పీల్డు షూస్ తొడుక్కున్న మ్యూయి సెకండుక్లాసు పెట్టెలోకిపోతూ తొండరలో పిఫాన్ చీరవైట జారిపోగా నర్సుకోపోయే టంతలో కాలు తడబడి నూలిపోయింది: ఆమెనుచూస్తూ పకపకా నవ్వుతూ నడుస్తున్న యిద్దరు కాలేజి విద్యార్థులు ఓ బిచ్చగతైమీదపడి, పైగా ఆమెను అసహ్యించుకొంటున్నారు. మొరటుగా ఎక్కె గుంపును తోసుకుంటూ వాళ్ల మధ్య నలిగి వాడిపోయిన మల్లెపువ్వులా ఆమె ఆడవాళ్ల పెట్టెలోంచి చిన్న చేతిసంచీతో దిగింది.

ఆమెను చూడగానే రాజుకు ఎక్కడో చూసినట్లుగా అనిపించింది. ఎక్కడ చూచాను చెప్పా ఈవిడ్ని అనుకున్నాడు. ఆమె అలా ముందుకునడిచి రాజుకు సమీపాన నిల్చుంది. పెట్టెలోంచి పడుతున్న ఎలెక్ట్రిక్ లైటు వెలుగులో ఆమె ముఖం వింత అందంతో ఆకర్షణీయంగా ఉంది. బత్తాయి తొనల్లాంటి పెదవులు, పెదవుల

పైగా నూపుపువ్వులాంటి ముక్కు, దాని కిరుప్రక్కలా అర్ధ నిమిలితాలయిన కండ్లు, అరసున్నల్లాంటి కనుబొమలు తను బాగా ఎరిగినావిడేనని రుజుపర్చాయి. కాని ఎవరీమె ?

అకస్మాత్తుగా అతనిదృష్టి బత్తాయి తొనల్లాటి పెదవుల క్రిందగా గడ్డంలో నున్న సొట్టలో స్పష్టంగా కనబడుతోన్న కందిగింజంత పుట్టుమచ్చమీద పడింది. నిశ్చయంగా ఆమె .. తీవ్రంగా ఆలోచించాడు రాజు. అతనిముఖం వికసించింది.

"శ్రీదేవీ" గట్టిగా అరచి పిలచాడు. ఇంకొంచెం గట్టిగానయితే పెద్దకేక అనవచ్చు. "నేనూ! నీ బాల్యన్నేహితుణ్ణి! రాజను. అదేమిటి అలా తెల్లబోయి చూస్తావ్. గుర్తుపట్టలేక పోయావా." సంతోషంతో ఆమె దగ్గరగావెళ్తూ అన్నాడు రాజు.

ఆమె వింతగా అతనివైపు చూసింది. నీవెవరో నాకు తెలియదే అన్నట్లుందా చూపు. "ఎంత మారిపోయావు. ఈ అయిదేళ్లలో చాలా పెద్దదానివయ్యావు. నేనే నిన్ను గుర్తుపట్టలేకపోతే? ఇంకా ఆ క్వశ్చన్ మార్కు ముఖమేనా. నేను రాజు అవునో కాదో అని ఆలోచిస్తున్నావా..." ఆమె ఉలిక్కిపడి చూసింది. కనుబొమలు గిర్రున తిరిగి యధాస్థానానికి వచ్చాయి. సఖిశిఖపర్యంతం ఏగాదిగా చూసి అటువైపు ముఖం త్రిప్పకొంది,

ప్రక్కకుతిరిగిన ఆమె ముఖం సినిమాలో సావిత్రిలా అందంగా ఉంది. మధ్యగా మూషంకెలాగున్న చెవిచుట్టూ రేగిన

వెంట్రుకలు గాలికి కొట్టుకుంటూ చెంప లపై పడుతున్నాయి.

“ఇదేమిటి ఈమె విచిత్ర మనస్తత్వం. చూ చెల్లెలొస్తున్నది. స్టేషనుకు రారమ్మ సమని వేణు ఉత్తరం వ్రాచడమేమిటి! తీరా ఇప్పుడు ఈమె మొగమెరుగని వ్యక్తిని చూడనట్లు తన్ను చూడడమేమిటి! ఈ ఐదేళ్లకే నన్ను మరిచిపోయిందా. లేక నలనా” అనుకున్నాడు.

“అదేమిటి శ్రీదేవి, అలా ముఖం త్రిప్పు కుంటావు. క్రొత్తవాణ్ణి చూసినట్లు ఆ చూపుతున్నవూ. ఇదిగో ఈ కాద్ద చూడు, మీ అన్న వేణు రాశాడు నువ్వొస్తున్నావనీ, నన్ను స్టేషనుకు రమ్మనమనీ. నన్నెరగనట్లుగా నటించి కాస్తేవు నన్ను తికమక పెట్టాలనుకుంటున్నావా? ఇంకా నీ చిన్నప్పటి చిలిపికనం పోలేదు.” రంగులు మారిన ఆమె ముఖంచూసి తన ఉపన్యాసం నిలిపేశాడు.

రెండడుగులు ముందుకు వేసి ఆమె రిక్షా వాణ్ణి పిలిచింది. రాజుకు ఇంకా అనుమానం పోలేదు. కంఠం గాఢంగా “రిక్షా ఎందుకు దేవీ! ప్రక్కవీధిలోనే మన ఇల్లు. అమ్మమ్మకూడా ఆక్కడే ఉంది. సరదాగా మాట్లాడుకుంటూపోదాంపద. అరఫర్లాంగు కూడా ఉండదు” అన్నాడు. ఆమె విని పించుకోకుండా ముందుకు నడిచింది.

ఏమిటి విచారం? నేనేం భ్రమపడలేదు గదా - గడ్డంలో సొట్ట. సొట్టలో ఘట్టు మచ్చ. అచ్చంగా ఆమె! చిన్నప్పుడు ఎంత చనువుగా ఉండేది! యీ అయిదేళ్ళలో ఎంతగా మారిపోయింది! రాజు తలెత్తి చూసాడు ఆమె వెళ్ళిపోతోంది. మళ్ళీ గట్టిగా పిలిచాడు ఆమెను.

ఆమె వెనక్కు తిరిగింది. కోపంగా “ఏయ్ మిస్టర్! నీవెవరో నాకు తెలియదు. నిన్నింతకు ముందెన్నడూ చూడలేదు. ఎందుకు ఎవరో అనుకోని వెంటపడతావు. పిచ్చిపిచ్చివేషాలు వెయ్యక వెనక్కిపో. లేకపోతే పోలీసుల్ని పిలవాలిని వస్తుంది” అంది. ఇంతలో రిక్షావాడు “ఏంటయ్యా ఒంటరిగాచూసి అమ్మాయిగారి మీద మీదకు వొస్తున్నావ్; జాగ్రత్త” అంటూ ముందుకువచ్చాడు. వాడికేకలకు ప్లాట్ ఫారమ్మీద ఉన్న నలుగురూ పోగయ్యారు. రైలుబండి తన విద్యుక్తధర్మ నిర్వహణలో లీనమై గట్టిగా కూతవేసి భారంగా కదిలింది.

“ఒంటిగా ఆడపిల్ల కనిపిస్తేసరి ఒళ్లు తెలియదు యీ జల్సారాయుళ్ళకు. వయస్సు వచ్చేకొద్దీ కాస్త జాగ్రత్తగా మసులుకోవాలి” అన్నాడు ఓ తలనెరసిన పెద్దమనిషి, నెరవని మీసాన్ని కుడిచేత్తో చక్కదిద్దుకుంటూ. ఏమిటేమిటని స్టేషను మాస్టరు పరుగెత్తుకొచ్చాడు, నలుగురూ గుంపుగూడటంచూసి. గుంపులో ఎవరో జేబులు జాగ్రత్త అన్నారు. “మెడలోని నగలు కొట్టేయడానికి వేసినవత్తు. ఆమె వద్ద వాడిపప్పు లుడకలేదు. దొంగవెధవ.” తమ అమూల్యాభిప్రాయాన్ని గాలికి వదిలేశారు మరొకరు. రాజుగుండె ఆగినంత పనయింది.

“దొంగలంటే ఇలాగే పొడుగుచొక్కా పొడుగులాగు తొడుగుకొంటారు కామోసు” అనుకుంది తండ్రి చెయ్యిపట్టుకుని వేడుకచూస్తున్న పదేళ్ళపిల్ల. “ఎవరు నువ్వు. ఆమెతో నీకేంపని. రా స్టేషను

(56వ పాఠశ్రీ తరువాయి)

లోకి" అంటూ స్త్రీషనుమాస్టరు గడమా యించాడు. వెనుకనుంచున్న ఎవరో ముందుకు నెట్టారు రాజను. ఇంతలో రైల్వే పోలీసు అతని జెబ్బవట్టుకొని ముందుకు లాగాడు. రాజ గ్రుక్క తిప్పకోలేక పోయాడు. కళ్లలో నీళ్లు తిరిగాయి. గడ్గది కంగా "నేనండీ సుందరంగారబ్బాయిని. L. I. C. లో పనిచేస్తున్నాను. నాపేరు రాజు..." అన్నాడు. "అక్కడ చెప్పకుం దువుగాని పద" ముందుకు నెట్టాడు పోలీసు. నిరాశతో నిస్పృహతో ఆమె వంక చూసాడు రాజు. అసహ్యంతో అప్టవంక రలూ తిరిగి "తూ" అని ఉమ్మేసేటట్లు ఆమె ముఖం పెట్టింది. "ఇంకా కడలవే" అంటూ తలమీదపడ్డ బరువైన దెబ్బకు రాజు "అమ్మా" అంటూ అరిచాడు.



నిద్రలో బెంచీమీంచి క్రిందపడిన రాజుకు స్వప్న భంగమయింది. స్త్రీషనులోకి రైలు అప్పుడే కాలు బెడుతోంది ప్రయాణీకుల హడావిడితో ప్లాట్ ఫారం సందడిగా ఉంది. తనకువచ్చిన కలను మరచిపోలేక నెమ్మదిగా ముందుకు సడిచాడు రాజు.

శ్రీదేవి ఆడవాళ్ల పెట్టెలోంచి దిగింది. అర్ధనిమిలితాలయిన కండ్లు. ఆరసున్న ల్లాంటి కనుబొమలు. గెడ్డంక్రింద సొట్ట, సొట్టలో కందింజంత ఫుట్టుమచ్చు. ఆమె, సందేహంలేదు. ఎంతగా మారిపోయింది. ఇప్పుడు నన్ను గుర్తుపట్టగలదో లేదో. చిన్నప్పుడు నన్ను గా ఈదురోమంటూ ఉండే శ్రీదేవి ఎంత సౌందర్యవంతురాలయింది. గుటకలు మ్రింగాడు రాజు.

రాజుకు ఆమెను సమీపించడానికి మనస్కురించలేదు. స్వప్నం వెనక్కు లాగు తోంది. కలలో తిన్నదెబ్బ జ్ఞాపకం వచ్చింది. కానిముందుకు సడిచాడు. ఆమెను చూస్తూ నిలబడ్డాడు. ఆమెపేరు నాలుగు సార్లు పెదవి చివరకువచ్చి మళ్లీ లోపలి కెళ్లిపోయింది. చింతనిప్పుల్లాంటి కళ్లలో కలలోకన్నడ రైల్వేపోలీసు అతని నోరు నొక్కేసినట్లు నిలబడ్డాడు.

తనకెదురుగా నిల్చున్న రాజను భ్రుకుటి ముడిచి ఎగాదిగా చూసింది. ఆమె ఆశ్చర్యంతో అతనివద్దకు వచ్చింది. రాజు ఆమెను పలుకరిద్దామనుకుంటూనే పలుక రించలేకపోయాడు. కాని అతని కళ్ల మాత్రం ఆమెమీద తదేకంగా నిల్చి పోయాయి.

సజీవ శిలావిగ్రహంవలె నుంచున్న రాజును ఆమె నవ్వుతూ పక్కరించింది. "హల్లో రాజూ! ఎంతకాలానికి కన్నడ్డావు. అలా తెల్లబోయి చూస్తావేం. నేనే శ్రీదేవిని. గుర్తు పట్టలేకపోయావా. అవున్నే నేనిప్పుడు గుర్తుంటానా తమకు" అంది.

ఆమెవాక్కుల్లోని అమృతం అతనిలో ప్రాణంపోసింది. కలలోని శ్రీదేవిని వదలి రైలుదిగిన ఈ దేవిని పలకరించేందుకు అప్పటికిగాని రాజుకు ధైర్యంరాలేదు. బెదురు వదిలినా తడబడేగొంతును సంభాళించుకుంటూ ముసిముసినవ్వులు నవ్వుతూ "చాలా మారిపోయావు నవ్వు" అన్నాడు రాజు శ్రీదేవి అనేపదం ఉచ్చరించలేక. బుకింగ్ ఆఫీసులోని గడియారం వది గొట్టింది.